

ବାଜଗଣିତ

6.1. ଆମେ ଯାହା ଜାଣିଛୁ

ଷଷ୍ଠ ଶ୍ରେଣୀରେ ଆମେ ଚଳ ରାଶି, ବାଜଗଣିତିକ ରାଶି, ବାଜଗଣିତିକ ରାଶି ସଂପୂର୍ଣ୍ଣ ପଦ ଏବଂ ପଦର ସହଗ ସମ୍ପର୍କରେ ଅବଗତ ହୋଇଛୁ। ଆସ, ସେଗୁଡ଼ିକୁ ମନେ ପକାଇବା।

ଚଳରାଶି

ପ୍ରଥମେ ବାଜଗଣିତରେ ଚଳରାଶିର ଆବଶ୍ୟକତା ସମ୍ବନ୍ଧରେ ଆଲୋଚନା କରିଥିଲେ। ଚଳରାଶିଗୁଡ଼ିକୁ x, y, l, m, \dots ଦ୍ଵାରା କେବଳ ନାମକରଣ କରାଯାଏ। x, y, l, m, \dots କୁ ଆକ୍ଷରିକ ବାଜ ବା ବାଜ କୁହାଯାଏ। ପୂର୍ବୋକ୍ତ ପ୍ରତ୍ୟେକ ବାଜ ଯେ କୌଣସି ଏକ ସଂଖ୍ୟାକୁ ସୂଚାଇଥାଏ। ଅର୍ଥାତ୍, ଏକ ବାଜର କୌଣସି ଏକ ନିର୍ଦ୍ଦିଷ୍ଟ ମାନ ନ ଥିଲାବେଳେ ଧ୍ରୁବକଗୁଡ଼ିକର ମାନ ଅପରିବର୍ତ୍ତନୀୟ।

ପଦ ଏବଂ ବାଜଗଣିତିକ ରାଶି

ଚଳରାଶି ଓ ଧ୍ରୁବକ ମାନକୁ ନେଇ ପଦର ସୃଷ୍ଟି ହୋଇଥାଏ। କେତେକ ପଦକୁ ନେଇ ଏକ ବାଜଗଣିତିକ ରାଶି ଗଠିତ ହୋଇଥାଏ। ନିମ୍ନ ଉଦାହରଣକୁ ଦେଖିବା।

$4x+5$ ଏକ ବାଜଗଣିତିକ ରାଶି,

$4x$ ଓ 5 ପୂର୍ବୋକ୍ତ ରାଶିର ଗୋଟିଏ ଗୋଟିଏ ପଦ।

ସେହିପରି $3-4xy+5x^2, 10y-x$ ଆଦି ଗୋଟିଏ ଗୋଟିଏ ବାଜଗଣିତିକ ରାଶି। ଉକ୍ତ ରାଶିଗୁଡ଼ିକରେ ଥିବା x ଓ y ଗୋଟିଏ ଲେଖାଏଁ ଚଳରାଶି।

$3-4xy+5x^2$ ଏକ ତିନିପଦ ବିଶିଷ୍ଟ ବାଜଗଣିତିକ ରାଶି ହୋଇଥିଲାବେଳେ, $10y-x$ ଦୁଇପଦ ବିଶିଷ୍ଟ ଏକ ବାଜଗଣିତିକ ରାଶି। ତୁମେ ଜାଣିଛ ଦୁଇ ବା ଅଧିକ ପଦ ବିଶିଷ୍ଟ ରାଶିକୁ ବହୁପଦ ବିଶିଷ୍ଟ ରାଶି କୁହାଯାଏ।

ସହଗ

ଆମେ ଜାଣିଛୁ ଯେ ଗୋଟିଏ ପଦରେ ଥିବା ଦୁଇଟି ଉପାଦକ ମଧ୍ୟରୁ ଗୋଟିଏକୁ ଅନ୍ୟଟିର ସହଗ କୁହାଯାଏ।

ଉଦାହରଣ ସ୍ଵରୂପ

$2ab$ ପଦଟିର 2 ଏକ ସାଂଖ୍ୟିକ ସହଗ।

$2a, b$ ର ସହଗ ଏବଂ

$2b, a$ ର ସହଗ ଅଟେ।

ସାଧାରଣତଃ 2 କୁ ab ର ସହଗ ବୋଲି କୁହାଯାଏ।

ସଦୃଶ ଓ ଅସଦୃଶ ପଦ

ପଦଗୁଡ଼ିକର ଆକ୍ଷରିକ ବୀଜଗୁଡ଼ିକ ସମାନ ଏବଂ ବୀଜଗୁଡ଼ିକର ଘାତାଙ୍କ ସମାନ ହୋଇଥିଲେ ଉକ୍ତ ପଦଗୁଡ଼ିକୁ ସଦୃଶ ପଦ, ଅନ୍ୟଥା ଅସଦୃଶ ପଦ କୁହାଯାଇଥାଏ ।

ଉଦାହରଣ ସ୍ୱରୂପ :

$12x, -2x, 7x, x$ ପ୍ରଭୃତି ସଦୃଶ ପଦ,

$7xy, 3x^2y, -2x$ ପ୍ରଭୃତି ଅସଦୃଶ ପଦ,

ଅଭ୍ୟାସ କାର୍ଯ୍ୟ 6.1

1. ନିମ୍ନ ବୀଜଗାଣିତିକ ରାଶି ଗୁଡ଼ିକର ପଦ ସଂଖ୍ୟା ସ୍ଥିର କର ଏବଂ ପଦଗୁଡ଼ିକୁ ଅଲଗା ଅଲଗା କରି ଲେଖ ।

କ) $-4x+5$

ଖ) $-4x+5y$

ଗ) $3y+2y^2$

ଘ) $1+x+x^2$

ଙ) $5xy^2+5x^2y-3xy$

ଚ) $Pq+q$

ଛ) $4p^2-3q^2$

ଜ) $2x+\frac{1}{4}$

2. ଦତ୍ତ ବୀଜଗାଣିତିକ ରାଶିର ଧ୍ରୁବକ ସଂଖ୍ୟା ଭିନ୍ନ ଅନ୍ୟ ପ୍ରତ୍ୟେକ ପଦର ସାଂଖ୍ୟକ ସହଗୁଣିତକୁ ଲେଖ ।

କ) $5-3t^2$

ଖ) $7xy-5x^2-2$

ଗ) $-P^2q^2+7pq$

ଘ) $x+2xy+3y$

ଚ) $m+3n$

3. 'x' ଚଳ ରାଶି ବିଶିଷ୍ଟ ପଦଗୁଡ଼ିକୁ ଚିହ୍ନଟ କର ଏବଂ ପଦଗୁଡ଼ିକରୁ 'x' ର ସହଗ ସ୍ଥିର କର ।

କ) xy^2+x

ଖ) $13y^2-8xy$

ଗ) $2-x$

ଘ) $x+y+2$

ଚ) $12xy^2+25$

ଛ) $7xy+xy^2$

4. ନିମ୍ନଲିଖିତ କ୍ଷେତ୍ରରେ ସଦୃଶ ପଦଗୁଡ଼ିକୁ ଏକାଠି କରି ଲେଖ ।

କ) $4-xy^2, -4yx^2, 8x^2, 2xy^2, 7y, -11x^2, -100x, -11yz, 20x^2y, 5x, -3$

ଖ) $10pq, 7p, 8q, p^3q^2, 7qp, -100p, -23, 12q^2p^2, -3p, 7, 20q^2p^3, 78pq, 13p^2q, qp^2, 701p^2$

6.2. ବୀଜଗାଣିତିକ ରାଶିମାନଙ୍କ କ୍ଷେତ୍ରରେ ଯୋଗ ଓ ବିଯୋଗ :

ନିମ୍ନ ପରିସ୍ଥିତିଗୁଡ଼ିକୁ ଅନୁଧ୍ୟାନ କର ।

ପ୍ରଥମ ପରିସ୍ଥିତି-

ଗୋଟିଏ ଫଳ ଦୋକାନରୁ ନବୀନ ଯେତେଟି କମଳା କିଣିଲା, ସିମ୍ପୁଲ୍ ତା'ର ଦୁଇ ଗୁଣରୁ ତିନୋଟି କମ୍ ସଂଖ୍ୟକ କମଳା କିଣିଲା ।

ଯଦି ଆମେ ନବୀନ କିଣିଥିବା କମଳା ସଂଖ୍ୟା ଜାଣି ପାରନ୍ତି, ତେବେ ସିମ୍ପୁଲ୍ କିଣିଥିବା କମଳା ସଂଖ୍ୟା ମଧ୍ୟ ଜାଣି ପାରିବା ।

ଆସ ନବୀନ କିଣିଥିବା କମଳା ସଂଖ୍ୟାକୁ ଏକ ଚଳ ରାଶି x ଦ୍ୱାରା ସୂଚାଇବା ।

ଅର୍ଥାତ୍, ଆମେ ମନେକରିନେବା ଯେ ନବୀନ କିଣିଥିବା କମଳା ସଂଖ୍ୟା = x

ବର୍ତ୍ତମାନ ଜବାନ ଓ ସିମୁନ୍ ମୋଟ କେତେ କମଳା କିଣି ଥିଲେ ତାହା ଜାଣିବାକୁ ଚେଷ୍ଟା କରିବା ।

ଜବାନ ଓ ସିମୁନ୍ କିଣିଥିବା ମୋଟ କମଳା ସଂଖ୍ୟା ଜାଣିବା ପାଇଁ ଆମକୁ x ଓ $2x-3$ କୁ ଯୋଗ କରିବା ଆବଶ୍ୟକ ।

x ଓ $2x-3$ ପ୍ରତ୍ୟେକ ଗୋଟିଏ ଗୋଟିଏ ବାଜ ଗାଣିତିକ ରାଶି ଏବଂ ସେ ଦୁଇଟି ରାଶିକୁ ଯୋଗ କଲେ ଜବାନ ଓ ସିମୁନ୍ କିଣିଥିବା ମୋଟ କମଳା ସଂଖ୍ୟା ଜଣାପଡ଼ିବ ।

ଦ୍ୱିତୀୟ ପରିସ୍ଥିତି :

x ମି. ଦୀର୍ଘ ଓ y ମି. ଓସାର ବିଶିଷ୍ଟ ଏକ ଆୟତକ୍ଷେତ୍ରର କ୍ଷେତ୍ରଫଳ ଠାରୁ ଗୋଟିଏ ବର୍ଗକ୍ଷେତ୍ରର କ୍ଷେତ୍ରଫଳ 15 ବର୍ଗ ମିଟର ଅଧିକ ହୋଇଥିଲାବେଳେ ଅନ୍ୟ ଗୋଟିଏ ବର୍ଗକ୍ଷେତ୍ରର କ୍ଷେତ୍ରଫଳ ଆୟତକ୍ଷେତ୍ରର କ୍ଷେତ୍ରଫଳ ଠାରୁ 7 ବର୍ଗ ମିଟର କମ୍ । ତେବେ ପ୍ରଥମ ବର୍ଗକ୍ଷେତ୍ରର କ୍ଷେତ୍ରଫଳ ଦ୍ୱିତୀୟ ବର୍ଗକ୍ଷେତ୍ରର କ୍ଷେତ୍ରଫଳ ଠାରୁ କେତେ ବର୍ଗ ମିଟର ଅଧିକ ।

ଏଠାରେ ଆୟତ କ୍ଷେତ୍ରର କ୍ଷେତ୍ରଫଳ = ଦୈର୍ଘ୍ୟ \times ପ୍ରସ୍ଥ = $x \times y = xy$ ବ.ମି

ପ୍ରଥମ ବର୍ଗକ୍ଷେତ୍ରର କ୍ଷେତ୍ରଫଳ = $(xy + 15)$ ବ.ମି


ଦ୍ୱିତୀୟ ବର୍ଗକ୍ଷେତ୍ରର କ୍ଷେତ୍ରଫଳ = $xy - 7$ ବ.ମି

ପ୍ରଶ୍ନଟିର ଉତ୍ତର ପାଇବା ପାଇଁ $(xy + 15)$ ଓ $(xy - 7)$ ବାଜଗାଣିତିକ ରାଶି ଦୁଇର ବିୟୋଗ ଫଳ ସ୍ଥିର କରିବାକୁ ହେବ ।

ଉପରୋକ୍ତ ଦୁଇଟିଯାକ ପରିସ୍ଥିତିର ଉତ୍ତର ପାଇବା ପାଇଁ ଆମକୁ ବାଜଗାଣିତିକ ରାଶିମାନଙ୍କ କ୍ଷେତ୍ରରେ ଯୋଗ ଏବଂ ବିୟୋଗ କିପରି ହୁଏ ତାହା ଜାଣିବା ଦରକାର ।

କ୍ଷମ ଶ୍ରେଣୀରେ ଆମେ ଉଣା ଅଧିକେ ସଦୃଶ ପଦଗୁଡ଼ିକ କ୍ଷେତ୍ରରେ କିପରି ଯୋଗ ଏବଂ ବିୟୋଗ ପ୍ରକ୍ରିୟା ସମ୍ପାଦିତ ହୁଏ ତାହା ଜାଣିଛୁ । ଆସ, ସେଗୁଡ଼ିକୁ ମନେ ପକାଇବା ।

ତଳେ ପଚରାଯାଇଥିବା ପ୍ରଶ୍ନଗୁଡ଼ିକର ଉତ୍ତର କହ -



ମୋଟ କେତୋଟି ଆମ୍ବ ହେଲା ?

ଆମେ ଦେଖିଲେ 3 ଟି ଆମ୍ବ + 5 ଟି ଆମ୍ବ = ଟି ଆମ୍ବ



3 ଗୋଟି ଆମ୍ବ ଓ 5 ଗୋଟି କଦଳୀ ଏକାଠି କଲେ, କହିପାରିବା କି 8 ଟି ଆମ୍ବ ବା 8ଟି କଦଳୀ ?

ଆମେ ଦେଖିଲେ ଦୁଇଟି ପାଞ୍ଚିଆରେ ଥିବା ଏକା ପ୍ରକାରର ଫଳକୁ ଏକାଠି କଲେ ଫଳଗୁଡ଼ିକର ସଂଖ୍ୟା ମିଶି ଯାଇଛି ।

ଏହା ହେଲା ସଦୃଶ ପଦର ନମୁନା ।

ମାତ୍ର ଭିନ୍ନ ପ୍ରକାରର ଫଳର ଦୁଇଟି ସମୂହକୁ ଏକାଠି କଲେ ସେମାନଙ୍କର ସଂଖ୍ୟା ମିଶିପାରୁ ନାହିଁ । ଏହା ହେଉଛି ଅସଦୃଶ ପଦର ନମୁନା । ଏହାକୁ ବାଜଗାଣିତିକ ରାଶିମାନଙ୍କର ଯୋଗକ୍ଷେତ୍ରରେ ବ୍ୟବହାର କରିବା ।

ଉଦାହରଣ-1

$3x$ ଓ $4x$ ର ଯୋଗଫଳ ସ୍ଥିର କରିବା ।

ସମାଧାନ :

$$\begin{aligned} 3x+4x &= 3 \times x+4 \times x \\ &= (3+4) \times x \\ &= 7 \times x = 7x \text{ (ସଂଖ୍ୟାମାନଙ୍କ କ୍ଷେତ୍ରରେ ବ୍ୟବହୃତ ବଣ୍ଟନ ନିୟମର ପ୍ରଯୋଗ କରାଗଲା)} \end{aligned}$$

$$\therefore 3x+4x = 7x$$

ଉଦାହରଣ-2

$2xy$, $3xy$ ଏବଂ $5xy$ ର ଯୋଗଫଳ ସ୍ଥିର କରିବା ।

ସମାଧାନ :

$$\begin{aligned} 2xy+3xy+5xy &= 2 \times xy+3 \times xy+5 \times xy \\ &= (2+3+5) \times xy \\ &= 10 \times xy = 10xy \end{aligned}$$

$$\therefore 2xy+3xy+5xy = 10xy$$

ଉଦାହରଣ-3

$5ab$ ରୁ $3ab$ ବିୟୋଗ କରିବା ।

ସମାଧାନ :

$$\begin{aligned} 5ab-3ab &= 5 \times ab-3 \times ab \\ &= (5-3) \times ab \\ &= 2 \times ab = 2ab \text{ (ବଣ୍ଟନ ନିୟମର ବ୍ୟବହାର କରାଗଲା)} \end{aligned}$$

ଜାଣିଛ କି ?

ଦୁଇ ବା ତତୋଧିକ ସଦୃଶ ପଦ ଯୋଗଫଳ ସ୍ଥିର କରିବାକୁ ହେଲେ ସଦୃଶ ପଦମାନଙ୍କର ସାଂଖ୍ୟିକ ସହଗମାନଙ୍କର ଯୋଗଫଳ ସ୍ଥିର କରିବାକୁ ହୁଏ ।

ଜାଣିଛ କି ?

ସଦୃଶ ପଦମାନଙ୍କର ବିୟୋଗଫଳ ସ୍ଥିର କରିବାକୁ ହେଲେ ପଦ ମାନଙ୍କର ସାଂଖ୍ୟିକ ସହଗମାନଙ୍କର ବିୟୋଗ ଫଳ ସ୍ଥିର କରିବାକୁ ହୁଏ ।

ମନେରଖ :

ଅସଦୃଶ ପଦ ମାନଙ୍କର ଯୋଗ ଏବଂ ବିୟୋଗରୁ ଏକ ନୂତନ ପଦ ମିଳେ ନାହିଁ । ଯଥା : $2x^2$ ଓ $3xy$ ର ଯୋଗଫଳ = $2x^2 + 3xy$

6.2.1 ବୀଜଗାଣିତିକ ରାଶି ମାନକର ଯୋଗଫଳ ନିର୍ଣ୍ଣୟ :

ଉଦାହରଣ 4

$$\begin{aligned} & 7x - 3y - 2x + 7y - 4x \\ & 7x - 3y - 2x + 7y - 4x \\ & = 7x - 2x - 4x - 3y + 7y \\ & = (7 - 2 - 4)x + \{(-3) + 7\}y \\ & = (7 - 6)x + (7 - 3)y \\ & = 1 \times x + 4 \times y = x + 4y \end{aligned}$$

ସମାଧାନ :

ଉପରେ ଦିଆଯାଇଥିବା ଉଦାହରଣକୁ ଲକ୍ଷ୍ୟକରି ନିମ୍ନ ପ୍ରଶ୍ନଗୁଡ଼ିକର ଉତ୍ତର ଲେଖ ।

- କେଉଁ ଗାଣିତିକ ପରିପ୍ରକାଶକୁ ସରଳ କରିବାକୁ କୁହାଯାଇଛି ?
- ଏହି ଗାଣିତିକ ପରିପ୍ରକାଶରେ ମୋଟ କେତୋଟି ପଦ ଅଛି ଓ ସେଗୁଡ଼ିକ କ'ଣ ?
- x ବୀଜଥିବା ପଦ ଓ y ବୀଜଥିବା ପଦଗୁଡ଼ିକୁ ଚିହ୍ନିଅ ।
- ଏହି ପରିପ୍ରକାଶରେ ଥିବା ସଦୃଶ ପଦ ଗୁଡ଼ିକୁ ଏକତ୍ର କରି ସଜାଇ ଲେଖିଲେ କ'ଣ ପାଇବା ?
- ଏବେ x ବୀଜଥିବା ପଦଗୁଡ଼ିକର ସମଷ୍ଟି କେତେ ?
- y ବୀଜଥିବା ପଦଗୁଡ଼ିକର ସମଷ୍ଟି କେତେ ?
- ନିର୍ଣ୍ଣୟ ଉତ୍ତର କେତେ ହେଲା ?

ଉଦାହରଣ

$2x + 5y - 8$ ଓ $4x - 3y$ ବୀଜଗାଣିତିକ ରାଶିମାନକର ଯୋଗଫଳ ସ୍ଥିର କର ।

ସମାଧାନ :

$$\begin{aligned} & 2x + 5y - 8 \text{ ଓ } 4x - 3y \text{ ର ଯୋଗ} & = 2x + 5y - 8 + 4x - 3y \\ & & = (2x + 4x) + \{5y + (-3y)\} - 8 \quad (\text{ସଦୃଶ ପଦ ଗୁଡ଼ିକୁ ଏକାଠି କରାଗଲା ।}) \\ & & = (2 + 4)x + \{5 + (-3)\}y - 8 \\ & & = 6x + 2y - 8 \end{aligned}$$

$\therefore 2x + 5y - 8$ ଓ $4x - 3y$ ର ଯୋଗଫଳ $6x + 2y - 8$

ଉଦାହରଣ - 6

ଯୋଗକର $3x^2 - 6x - 2, 8x + 5 - x^2, -4 + x + 2x^2$

ସମାଧାନ :

$$\begin{aligned} & \text{ପ୍ରଥମ ପ୍ରଶ୍ନାଳୀ :} \\ & \text{ଯୋଗଫଳ} & = 3x^2 - 6x - 2 + 8x + 5 - x^2 - 4 + x + 2x^2 \\ & & = 3x^2 - x^2 + 2x^2 - 6x + 8x + x - 2 + 5 - 4 \quad (\text{ଏପରି କାହିଁକି ଲେଖାଗଲା ?}) \\ & & = (3 - 1 + 2)x^2 + \{(-6 + 8 + 1)\}x - 2 + 5 - 4 \quad (\text{ଏପରି ସୋପାନରେ କ'ଣ କରାଗଲା ?}) \\ & & = (3 + 2 - 1)x^2 + (8 + 1 - 6)x + 5 - 2 - 4 \quad (\text{ଏହି ସୋପାନରେ କ'ଣ କରାଗଲା ?}) \\ & & = 4x^2 + 3x - 1 \end{aligned}$$

ଦ୍ଵିତୀୟ ପ୍ରଶାଳା :

$$3x^2 - 6x - 2,$$

$$8x + 5 - x^2,$$

$$-4 + x + 2x^2$$

ଏହି ତିନୋଟି ବୀଜଗାଣିତିକ ରାଶିକୁ ନିମ୍ନମତେ ମଧ୍ୟ ଲେଖି ପାରିବା ।

$$3x^2 - 6x - 2,$$

$$-x^2 + 8x + 5,$$

$$2x^2 + x - 4$$

ଏବେ ତିନୋଟି ଯାକ ରାଶିରେ ଥିବା ସଦୃଶ ପଦଗୁଡ଼ିକୁ ତଳକୁ ତଳ ଲେଖିବା

$$\begin{array}{r} 3x^2 - 6x - 2 \\ -x^2 + 8x + 5 \\ 2x^2 + x - 4 \\ \hline 4x^2 + 3x - 1 \end{array}$$

ଉପର ଉଦାହରଣର ଦ୍ଵିତୀୟ ପ୍ରଶାଳାରେ କରାଯାଇଥିବା ସମାଧାନକୁ ଲକ୍ଷ୍ୟକର-

- ପ୍ରଥମେ ବୀଜଗାଣିତିକ ରାଶିଗୁଡ଼ିକର ପଦମାନଙ୍କୁ ସବୁଠାରୁ ବଡ଼ ଘାତାଙ୍କରୁ ସବୁଠୁ ସାନ ଘାତାଙ୍କ କ୍ରମରେ ସଜାଇବା । ଅର୍ଥାତ୍ x^2 ଥିବା ପଦକୁ ପ୍ରଥମେ ରଖିବା, x ଥିବା ପଦକୁ ତା'ପରେ ଓ x ନ ଥିବା ପଦକୁ ଶେଷରେ ରଖିବା ।
- ବୀଜଗାଣିତିକ ରାଶି ତିନୋଟିକୁ ତଳକୁ ତଳ ଲେଖିବା ଯେପରି ସଦୃଶ ପଦଗୁଡ଼ିକ ତଳକୁ ତଳ ରହିବ ।
- ଏବେ ସଦୃଶପଦଗୁଡ଼ିକୁ ଯୋଗକରି ଯୋଗଫଳ ନିର୍ଣ୍ଣୟ କରାଯିବ ।

ଅଭ୍ୟାସ କାର୍ଯ୍ୟ 6.2

1. ସଦୃଶ ପଦଗୁଡ଼ିକୁ ଏକାଠି କରି ସରଳ କର ।

କ) $21b - 7a + 3b - 2a$

ଖ) $-z^2 + 13z^2 - 5z + 7z^3 - 15z$

ଗ) $3a - 2b - c - 5b + 6c + 2a$

ଘ) $6ab + 2a - 3ab - ab + 5a$

ଙ) $5x^2y - 5x^2 + 3yx^3 - 3y^2 + x^2 + y^2 + 4xy^2 - 2y^2$

2. ଯୋଗଫଳ ସ୍ଥିର କର ।

କ) $3mn, -5mn, 8mn, -4mn$

ଖ) $5a, 8a, -9a, -2a$

ଗ) $a + b - 3, b - 2a + 3$

ଘ) $-7mn + 5, 2mn + 2$

ଙ) $x^2 - 2y + 3, 3y^2 + 5y - 7$

ଚ) $14x + 10y - 12xy - 13, 18 - 7x - 10y + 8xy$

ଛ) $5m - n + 5, 3m + 4n - 1$

ଜ) $x^2 - y^2 - 1, y^2 - 1 - x^2, 1 - x^2y^2$

6.2.2 ବୀଜଗାଣିତିକ ରାଶିମାନଙ୍କ କ୍ଷେତ୍ରରେ ବିଯୋଗ :

କ୍ଷୟ ଶ୍ରେଣୀରେ ଆମେ ପୂର୍ଣ୍ଣସଂଖ୍ୟା କ୍ଷେତ୍ରରେ ବିଯୋଗ ପ୍ରଶାଳା କିପରି ହୁଏ ତାହା ଜାଣିଛୁ । ତାହା ହେଲା ଗୋଟିଏ ସଂଖ୍ୟାକୁ ବିଯୋଗ କରିବା ଅର୍ଥ ଏହାର ଯୋଗାତ୍ମକ ବିଲୋମା ବା ଏହାର ବିପରୀତ ସଂଖ୍ୟାକୁ ଯୋଗ କରିବା ।

ଉଦାହରଣ ସ୍ୱରୂପ

$$5 - (-3) = 5 + 3 = 8$$

ଅର୍ଥାତ୍ a ଓ b ଦୁଇଟି ପୂର୍ଣ୍ଣସଂଖ୍ୟା ହେଲେ, $a - b = a + (-b)$

ଉଦାହରଣ - 7

$8xyz$ ରୁ $-5xyz$ ବିୟୋଗ କର।

ସମାଧାନ :

$$8xyz - (-5xyz)$$

$$= 8xyz + 5xyz \quad [-5xyz \text{ ର ବିଲୋମା ଯୋଗ କରାଗଲା}]$$

$$= (8+5)xyz = 13xyz \quad [\text{ବଞ୍ଚନ ନିୟମର ପ୍ରୟୋଗ}]$$

ଉଦାହରଣ - 8

$2a+5b-3c$ ରୁ $a+3b-2c$ କୁ ବିୟୋଗ କର।

ସମାଧାନ :

ପ୍ରଥମ ପ୍ରଣାଳୀ

$$(2a+5b-3c) - (a+3b-2c)$$

$$= 2a+5b-3c-a-3b+2c \quad (\text{ଫେଡାଯାଇଥିବା ରାଶି ଅନ୍ତର୍ଭୁକ୍ତ ପ୍ରତ୍ୟେକ ପଦର ବିଲୋମାକୁ ଯୋଗ କରାଯାଇଛି})$$

$$= 2a-a+5b-3b-3c+2c \quad (\text{ସଦୃଶ ପଦଗୁଡ଼ିକୁ ଏକତ୍ର କରି ସଜାଯାଇଛି})$$

$$= (2-1)a + (5-3)b + \{(-3)+2\}c \quad (\text{ସଦୃଶ ପଦର ଯୋଗଫଳ ନିର୍ଣ୍ଣୟ କରାଯାଇଛି})$$

$$= a+2b-c$$

ବିକଳ ପ୍ରଣାଳୀ :

$$2a+5b-3c$$

$$- a-3b+2c$$

$$\hline a+2b-c$$

(ସଦୃଶ ପଦ ଗୁଡ଼ିକୁ ଡଳକୁ ଡଳ ସଜାଇ ଲେଖାଯାଇ ବିୟୋଗ ହେଉଥିବା ରାଶିର ସମସ୍ତ ପଦର ବିଲୋମା ନେବା ଲାଗି ପ୍ରତ୍ୟେକ ପଦର ଚିହ୍ନକୁ ବଦଳାଇ ଦିଆଗଲା। ଏହାକୁ ସ୍ତମ୍ଭ ପ୍ରଣାଳୀରେ ବିୟୋଗ କର।)

ଉଦାହରଣ - 9

$3a-2b+c$, $3b-5c+2a$ ଓ $c-a+2b$ ର ଯୋଗଫଳରୁ $4c-2a+2b$ ବିୟୋଗ କର।

ସମାଧାନ :

$$3a-2b+c, 3b-5c+2a \text{ ଓ } c-a+2b$$

$$= 3a-2b+c+3b-5c+2a+c-a+2b$$

$$= 3a+2a-a-2b+3b+2b+c+c-5c$$

$$= (3+2-1)a + \{(-2)+3+2\}b + (1+1-5)c$$

$$= 4a+3b-3c$$

ଏବେ $4a + 3b - 3c$ ରୁ $4c - 2a + 2b$ ବିୟୋଗ କରିବ ।

$$= (4a + 3b - 3c) - (4c - 2a + 2b) \text{ (ବିୟୋଗ ହେଉଥିବା ରାଶିର ପ୍ରତ୍ୟେକ ପଦର ବିଲୋମାକୁ ଯୋଗ କରାଯାଇଛି)}$$

$$= 4a + 3b - 3c - 4c + 2a - 2b \text{ (ସଦୃଶ ପଦଗୁଡ଼ିକୁ ଏକତ୍ର କରି ସଜାଯାଇଛି)}$$

$$= 4a + 2a + 3b - 2b - 3c - 4c \text{ (ସଦୃଶପଦଗୁଡ଼ିକର ଯୋଗଫଳ ନିର୍ଣ୍ଣୟ କରାଯାଇଛି)}$$

$$= (4 + 2)a + (3 - 2)b + \{(-3) + (-4)\}c$$

$$= 6a + b - 7c$$

$$\text{ନିର୍ଣ୍ଣୟ ଉତ୍ତର ହେଉଛି } = 6a + b - 7c$$

ଅଭ୍ୟାସ କାର୍ଯ୍ୟ 6.3

1. ବିୟୋଗ କର ।

କ) $-5y^2$ ରୁ y^2

ଖ) $-12xy$ ରୁ $6xy$

ଗ) $5mn$ ରୁ $3nm$

ଘ) $3a^2b$ ରୁ $-2a^2b$

ଙ) $-8xyz$ ରୁ $7xyz$

ଚ) $-7xy$ ରୁ $-8xz$

2. ବିୟୋଗ କର ।

କ) $5a + b$ ରୁ $3a - 2b$

ଖ) $5xy - 4z$ ରୁ $3xyz + 5xy - 2xy$

ଗ) $5p - q - 2r$ ରୁ $3p - 2q + r$

ଘ) $-m^2 + 5mn + 2n^2$ ରୁ $4m^2 - 3mn + 5n^2$

3. କ) $2x$ ସହ କେଉଁ ରାଶି ଯୋଗ କଲେ ଯୋଗଫଳ $5x$ ହେବ ?

ଖ) $7xy$ ସହ କେତେ ଯୋଗ କଲେ $3xy$ ହେବ ?

ଗ) $x^2 + xy + y^2$ ରେ କେଉଁ ରାଶି ଯୋଗ କଲେ ଯୋଗଫଳ $2x^2 + 3xy$ ହେବ ?

ଘ) $8x^2y$ ରୁ କେଉଁ ରାଶି ବିୟୋଗ କଲେ ବିୟୋଗଫଳ $3x^2y$ ହେବ ?

ଙ) $2a + 8b + 10$ ରୁ କେଉଁ ରାଶି ବିୟୋଗ କଲେ ବିୟୋଗ ଫଳ $-3a + 7b + 16$ ହେବ ?

ଚ) $x^2 - 2xy + 3y^2$ ଅପେକ୍ଷା $-x^2 + 5xy - 2y^2$ କେତେ ବେଶୀ ?

4. କ) $2xy - zy - zx$ ଓ $2yz - zx + xy$ ର ଯୋଗଫଳରୁ $xy - yz - zx$ ବିୟୋଗ କରି ବିୟୋଗଫଳ ସ୍ଥିର କର ।

ଖ) $3x - y + 11$ ଓ $-y - 11$ ର ଯୋଗଫଳ $4x - 3y + 5$ ଠାରୁ କେତେ କମ ?

ଗ) $2x + y - 3z$ ଓ $x - y + z$ ର ଯୋଗଫଳ ଠାରୁ $5x - 7y + z$ କେତେ ବେଶୀ ?

6.3 ସମୀକରଣ ଓ ତାହାର ସମାଧାନ

ପୂର୍ବବର୍ତ୍ତୀ ଅଧ୍ୟାୟରେ ଆମେ ଏକ ବା ଏକାଧିକ ଚଳରାଶିକୁ ନେଇ କିପରି ଭିନ୍ନ ଭିନ୍ନ ବାଜଗାଣିତିକ ରାଶି ଗଠନ କରାଯାଏ ତାହା ଆମେ ଶିଖିଛୁ । ଆମେ ମଧ୍ୟ ଜାଣିଛୁ ଯେ ଏକ ଚଳରାଶି ବିଭିନ୍ନ ସାଂଖ୍ୟିକ ମାନକୁ ସୂଚକ ପାରେ, ଏବଂ ଭିନ୍ନ ଭିନ୍ନ ଅକ୍ଷର ଦ୍ୱାରା ଚିହ୍ନିତ ହୁଏ । ସାଧାରଣତଃ x, y, z, l, m, n ଆଦି ଅକ୍ଷର ଦ୍ୱାରା ଚଳରାଶି ମାନକୁ ଚିହ୍ନିତ କରାଯାଏ ।

ତଳ ଶ୍ରେଣୀରେ ଆମକୁ ନିମ୍ନ ପ୍ରକାରର ପ୍ରଶ୍ନମାନ ପଢ଼ିବା ଯାଇଥାଏ । ଗୋଟିଏ ପ୍ରଶ୍ନକୁ ଗିନି ଉନ୍ନତ ରୂପରେ ପଢ଼ାଣି କରାଯାଇଥିବାର ଏକ ଉଦାହରଣ ଦେଖିବା ।

ପ୍ରଥମ ପ୍ରଶ୍ନ : କେଉଁ ସଂଖ୍ୟା ସହ 7 ଯୋଗ କଲେ 11 ହେବ ?

ଦ୍ୱିତୀୟ ପ୍ରଶ୍ନ : ଶୂନ୍ୟ ସ୍ଥାନ ପୂରଣ କର ,..... ସହ 7 ଯୋଗକଲେ 11 ହୁଏ ।

ତୃତୀୟ ପ୍ରଶ୍ନ : $* + 7 = 11$

ତାରକା (*) ଚହୁ କେଉଁ ସଂଖ୍ୟାକୁ ପୂରୁଏ ?

ପ୍ରଥମ ପ୍ରଶ୍ନ ର 'କେଉଁ ସଂଖ୍ୟା', ଦ୍ୱିତୀୟ ପ୍ରଶ୍ନର ଶୂନ୍ୟସ୍ଥାନ ସୂଚକ (..... ଚିହ୍ନ) ଏବଂ ତୃତୀୟ ପ୍ରଶ୍ନର ତାରକା (*) ଚିହ୍ନ ସମସ୍ତେ ଗୋଟିଏ ଅଜଣା ସଂଖ୍ୟାକୁ ସୂଚିବ । ବର୍ତ୍ତମାନ ଏହି ଅଜଣା ସଂଖ୍ୟା ଲାଗି ଆମେ x ସଙ୍କେତ ବ୍ୟବହାର କରି ପୁଣିଥରେ ତୃତୀୟ ପ୍ରଶ୍ନକୁ ଲେଖିବା । ତେବେ ତୃତୀୟ ପ୍ରଶ୍ନର ଅନ୍ୟ ରୂପ ହେବ- $x + 7 = 11$

ଅର୍ଥାତ୍ ପୂର୍ବୋକ୍ତ ପ୍ରଶ୍ନଟିକୁ ନିମ୍ନ ରୂପରେ ଲେଖିପାରିବା

ଚତୁର୍ଥ ପ୍ରଶ୍ନ : " $x + 7 = 11$ ହେଲେ x ର ମାନ କେତେ ? "

ଏଠାରେ ଆମେ ଦେଖୁଛୁ ବାକ ଗାଣିତିକ ରାଶି $x + 7$ କୁ ଅନ୍ୟ ଏକ ରାଶି 11 ସହ ସମାନ ବୋଲି କୁହାଯାଇଛି । ଏହା ଏକ ଉକ୍ତି ଯେଉଁଥିରେ ଦୁଇଟି ରାଶିକୁ ସମାନ ବୋଲି କୁହାଯାଇଛି । ଏହି ଉକ୍ତିକୁ ଏକ ସମୀକରଣ ବୋଲି କୁହାଯାଏ । ସମୀକରଣରେ ଥିବା x କୁ ସମୀକରଣର ଅଜ୍ଞାତ ରାଶି ବୋଲି କୁହାଯାଏ । ପ୍ରଥମ ପ୍ରଶ୍ନର ସମାଧାନ ଆମେ ତଳ ଶ୍ରେଣୀରେ ନିମ୍ନପଦେ କହିଥିଲୁ ।

$$\text{ନିର୍ଦ୍ଦେଶ ସଂଖ୍ୟା} = 11 - 7 = 4$$

ପ୍ରଶ୍ନ- 4 ରେ ଥିବା ସମୀକରଣର ଅଜ୍ଞାତ ରାଶି x ଲାଗି 4 ନେଲେ, ଉକ୍ତିଟି ସତ୍ୟ ହେବାର ଦେଖିବା ।

$$x + 7 = 11, \quad x \text{ ସ୍ଥାନରେ } 4 \text{ ନେଲେ, } 4 + 7 = 11 \quad \text{ବା} \quad 11 = 11 \quad \text{ଏହା ଏକ ସତ୍ୟ ଉକ୍ତି ।}$$

ଯଦି ପୂର୍ବୋକ୍ତ ସମୀକରଣର ଅଜ୍ଞାତ ରାଶି x ସ୍ଥାନରେ 5 ନିଆଯାଏ, କ'ଣ ମିଳିବ ଆସ ଦେଖିବା-

$$x + 7 = 11$$

$$5 + 7 = 11 \quad (x \text{ ସ୍ଥାନରେ } 5 \text{ ନେଲେ})$$

$$\Rightarrow 12 = 11$$

ଏହା ସତ୍ୟ ନୁହେଁ

ଏହିପରି ପରୀକ୍ଷା କରି ଦେଖାଯାଇ ପାରେ ଯେ x ସ୍ଥାନରେ 4 ବ୍ୟତୀତ ଅନ୍ୟ କୌଣସି ସଂଖ୍ୟା ବସାଇଲେ ସମୀକରଣଟି ଏକ ସତ୍ୟ ଉକ୍ତିରେ ପରିଣତ ହେବ ନାହିଁ ।

ଆମେ କହୁ x ର ମାନ 4 ଲାଗି ସମୀକରଣଟି ସିଦ୍ଧ ହୁଏ । ଆମେ ମଧ୍ୟ କହୁ-

$$x + 7 = 11 \quad \text{ସମୀକରଣର ସମାଧାନ ହେଉଛି } x = 4$$

ନିମ୍ନ ସାରଣୀର ଖାଲି ଘର ପୂରଣ କର (ଉତ୍ତର “ହ” କିମ୍ବା “ନାହିଁ” ହେବ)

କ୍ରମିକ ସଂଖ୍ୟା	ସମୀକରଣ	ମୂଲ୍ୟ	ମୂଲ୍ୟ ପାଇଁ ସମୀକରଣ ସିଦ୍ଧ ହେଉଛି କି ନାହିଁ
1	$x+3=0$	$x=3$	
2	$x+3=5$	$x=2$	
3	$3x=1$	$x=1$	
4	$\frac{3}{x}=5$	$x=15$	
5	$5x=16-1$	$x=3$	
6	$\frac{m}{3}=2$	$m=6$	
7	$a-7=1$	$a=6$	
8	$a+3=2a$	$a=3$	

ଉଦାହରଣକୁ ସାରଣୀର ବାମପଟ ପ୍ରସ୍ତରେ ଲେଖାଯାଇଛି । ପ୍ରତ୍ୟେକ ଉଦାହରଣକୁ ଗାଣିତିକ ସଂକେତ ବ୍ୟବହାର କରି ସାରଣୀରେ ତାହାଗପାଖ ପ୍ରସ୍ତରେ ଲେଖାଯାଇଛି ।

ଉଦାହରଣ	ଗାଣିତିକ ସଂକେତ ବ୍ୟବହାର କରି ଲେଖାଯାଇଛି
(A) 4 ସହିତ x ଯୋଗକଲେ 9 ହୁଏ ।	(1) $4+x=9$
(B) x ରୁ 7 କମିଗଲେ 6 ହୁଏ ।	(2) $x-7=6$
(C) x ର 9 ଗୁଣ 12 ସହ ସମାନ ହୁଏ ।	(3) $9x=12$
(D) y ର ଦୁଇଗୁଣ 6 ଥିବା 18 ସହ ସମାନ ।	(4) $2y+6=18$
(E) x ଓ b ର ଦୁଇଗୁଣର ସମଷ୍ଟି 15 ହୁଏ ।	(5) $x+2b=15$

ତୁମେ ଲକ୍ଷ୍ୟ କର, ସାରଣୀର ତାହାଗପାଖ ପ୍ରସ୍ତରେ ପ୍ରତ୍ୟେକ ଗାଣିତିକ ଉଦାହରଣରେ ଦୁଇଟି ରାଶିର ସମାନତା ପ୍ରକାଶ କରାଯାଇଛି । ତେଣୁ ଉପରୋକ୍ତ ପ୍ରତ୍ୟେକ ଗାଣିତିକ ଉଦାହରଣକୁ ଗୋଟିଏ ଗୋଟିଏ ସମୀକରଣ କୁହାଯାଏ । ପ୍ରଥମ ଉଦାହରଣ ସମୀକରଣରେ ଗୋଟିଏ ଲେଖାଏଁ ଅଜ୍ଞାତ ରାଶି x ଥିବା y ପ୍ରତ୍ୟେକ ସମୀକରଣକୁ ଏକ ଅଜ୍ଞାତ ରାଶି ବିଶିଷ୍ଟ ସମୀକରଣ କୁହାଯାଏ । (5) ରେ ଥିବା ସମୀକରଣକୁ ଦୁଇ ଅଜ୍ଞାତ ରାଶି ବିଶିଷ୍ଟ ସମୀକରଣ କୁହାଯାଏ । ଯେଉଁ ସମୀକରଣରେ ଅଜ୍ଞାତ ରାଶିର ସଂଖ୍ୟା ଘାତ 1 ହୋଇଥାଏ, ତା'କୁ ସରଳ ବା ଏକଘାତୀ ସମୀକରଣ କହିବା । ଫଳରେ (1) ଠାରୁ (5) ପର୍ଯ୍ୟନ୍ତ ପ୍ରତ୍ୟେକ ସମୀକରଣ ଏକ ସରଳ ସମୀକରଣ ।

ଏହି ଅଧ୍ୟାୟରେ ଆମେ କେବଳ ଏକ ଅଜ୍ଞାତ ରାଶି ବିଶିଷ୍ଟ ଏକଘାତୀ ବା ସରଳ ସମୀକରଣ କଥା ଆଲୋଚନା କରିବା ।

ସମୀକରଣ ସମ୍ବନ୍ଧରେ କେତେଗୁଡ଼ିଏ ଜାଣିବା କଥା :

- ଦୁଇଟି ବାଜଗାଣିତିକ ରାଶି ମଧ୍ୟରେ ଏକ ସମାନତାକୁ ସମୀକରଣ କୁହାଯାଏ ।
- ସମୀକରଣର ଦୁଇଟି ପାର୍ଶ୍ଵ ରହିଛି । ଯଥା : ବାମ ପାର୍ଶ୍ଵ ଏବଂ ଦକ୍ଷିଣ ପାର୍ଶ୍ଵ । ସମୀକରଣ ଦୁଇ ପାର୍ଶ୍ଵ ମଧ୍ୟରୁ ଅତି କମରେ ଗୋଟିଏ ପାର୍ଶ୍ଵ ଅଜ୍ଞାତ ରାଶି ବିଶିଷ୍ଟ ହେବା ଦରକାର ।

- ସମୀକରଣରେ ବ୍ୟବହୃତ ଅଜ୍ଞାତ ରାଶିର ସର୍ବୋଚ୍ଚ ଘାତ ଅନୁଯାୟୀ ସମୀକରଣର ନାମକରଣ କରାଯାଇଥାଏ। ଯଥା : ଏକଘାତୀ, ଦ୍ଵିଘାତୀ ଇତ୍ୟାଦି।
- ସମୀକରଣରେ ବ୍ୟବହୃତ ଅଜ୍ଞାତ ରାଶି ମାନକର ସଂଖ୍ୟା ଅନୁଯାୟୀ ସମୀକରଣର ମଧ୍ୟ ନାମକରଣ କରାଯାଇଥାଏ।
ଯଥା: ଏକ ଅଜ୍ଞାତ ରାଶି ବିଶିଷ୍ଟ, ଦୁଇ ଅଜ୍ଞାତ ରାଶି ବିଶିଷ୍ଟ ଇତ୍ୟାଦି।
- ଅଜ୍ଞାତ ରାଶିର ଯେଉଁ ମାନ ପାଇଁ ସମୀକରଣଟି ସିଦ୍ଧ ତାହାକୁ ସମୀକରଣର ସମାଧାନ କୁହାଯାଏ (ଏକ ଅଜ୍ଞାତ ରାଶି ବିଶିଷ୍ଟ ଏକଘାତୀ ସମୀକରଣର ଏକ ମାତ୍ର ସମାଧାନ ସମ୍ଭବ)।

ଅଭ୍ୟାସ କାର୍ଯ୍ୟ 6.4

1. ଏକ ଅଜ୍ଞାତ ରାଶି ବିଶିଷ୍ଟ ସରଳ ବା ଏକଘାତୀ ସମୀକରଣ ଗୁଡ଼ିକୁ ଚାଛି ଲେଖ।

(କ) $2x + 3 = 7$

(ଖ) $y + 5 = x + 2$

(ଗ) $z + 2 = 7z - 4$

(ଘ) $2x + 7 = 5 + x$

(ଙ) $y - 7 = 5y - 8$

(ଚ) $xy - 5 = x + 3$

(ଛ) $x^2 - 3x = 2$

(ଜ) $2x - 7 = 8$

2. x କୁ ଅଜ୍ଞାତ ରାଶି ରୂପେ ନେଇ ନିମ୍ନ ଉକ୍ତିଗୁଡ଼ିକୁ ଗାଣିତିକ ଉକ୍ତିରେ ପ୍ରକାଶ କର।

(କ) ଗୋଟିଏ ସଂଖ୍ୟାରୁ 3 ବିୟୋଗ କଲେ ବିୟୋଗଫଳ 7 ହୁଏ।

(ଖ) 10 ଗୋଟିଏ ସଂଖ୍ୟାର ଦୁଇଗୁଣରୁ 4 କମ୍।

(ଗ) ଗୋଟିଏ ସଂଖ୍ୟାର ତିନି ଭାଗରୁ ଏକ ଭାଗ ହେଉଛି 6।

(ଘ) ଗୋଟିଏ ସଂଖ୍ୟା 5 ଠାରୁ ଯେତେ ଅଧିକ, 15 ଠାରୁ ସେତେ କମ୍।

(ଙ) ଗୋଟିଏ ସଂଖ୍ୟାର 6 ଗୁଣରୁ 7 ବିୟୋଗ କଲେ ବିୟୋଗଫଳ 3 ହୁଏ।

(ଚ) ରମାର ବର୍ତ୍ତମାନ ବୟସକୁ x ବର୍ଷ ନେଇ (i) 5 ବର୍ଷ ପରେ ତା'ର ବୟସ କେତେ ହେବ (ii) 3 ବର୍ଷ ପୂର୍ବେ ତା'ର ବୟସ କେତେ ଥିଲା ଲେଖ।

3. ନିମ୍ନଲିଖିତ ସମୀକରଣଗୁଡ଼ିକୁ ସାଧାରଣ ଉକ୍ତିରେ ପ୍ରକାଶ କର।

(କ) $x - 5 = 9$

(ଖ) $5p = 20$

(ଗ) $3n + 7 = 1$

(ଘ) $-2 = 0$

4. ନିମ୍ନ ପ୍ରଶ୍ନ ମାନକରେ ଥିବା ଅଜ୍ଞାତ ସଂଖ୍ୟାକୁ x ନେଇ ପ୍ରଶ୍ନଗୁଡ଼ିକୁ ସମୀକରଣ ରୂପରେ ଲେଖ।

(କ) କେଉଁ ସଂଖ୍ୟାର ଦୁଇଗୁଣ 16 ସଙ୍ଗେ ସମାନ ?

(ଖ) କେଉଁ ସଂଖ୍ୟାରୁ 7 କମାଇ ଦେଲେ 12 ମିଳିବ ?

(ଗ) କେଉଁ ସଂଖ୍ୟାର ଏକ-ତୃତୀୟାଂଶ 5 ସଙ୍ଗେ ସମାନ ?

(ଢ) କେଉଁ ସଂଖ୍ୟାର ଏକ-ଚତୁର୍ଥାଂଶ ହେଉଛି 5 ?

(ଚ) କେଉଁ ସଂଖ୍ୟାରୁ 8 ଅଧିକ ହେଉଛି 15 ?

5. ନିମ୍ନ ସୂଚନାଗୁଡ଼ିକୁ ଅନୁଧ୍ୟାନ କରି ତାକୁ ସମୀକରଣ ମାଧ୍ୟମରେ ପ୍ରକାଶ କର ।

(କ) ରୋଜି ର ବାପାଙ୍କ ବୟସ 49 ବର୍ଷ । ବାପାଙ୍କର ବୟସ ରୋଜି ବୟସର ତିନି ଗୁଣରୁ 4 ବର୍ଷ ଅଧିକ । ରୋଜିର ବୟସକୁ 'y' ବର୍ଷ ନିଅ ।

(ଖ) ଉର୍ଦ୍ଦୀନ୍ ପାଖରେ ଥିବା ମାର୍ବିଲ୍ ସଂଖ୍ୟା 37 । ଇର୍ଦ୍ଦୀନ୍ କହିଲା “ପରିମିତ୍ ପାଖରେ ଥିବା ମାର୍ବିଲ୍ ସଂଖ୍ୟାର ପାଞ୍ଚ ଗୁଣରୁ 7ଟି ଅଧିକ ମାର୍ବିଲ୍ ମୋ’ ପାଖରେ ଅଛି ।” ପରିମିତ୍ ପାଖରେ ଥିବା ମାର୍ବିଲ୍ ସଂଖ୍ୟାକୁ x ନିଅ ।

6.4 ସମୀକରଣର ସମାଧାନ ପ୍ରଣାଳୀ :

ପୂର୍ବ ଅନୁଚ୍ଛେଦରେ ସମୀକରଣ ଓ ତାହାର ସମାଧାନ କହିଲେ କ’ଣ ବୁଝାଏ, ସେ ବିଷୟରେ ସମ୍ୟକ ଆଲୋଚନା କରାଯାଇଛି । ମନେ ପକାଇବାକୁ ଚେଷ୍ଟା କର ।

$4x + 5 = 17$ ଏକ ସମୀକରଣ ଓ ଏଥିରେ ଥିବା ଅଜ୍ଞାତ ରାଶି 'x' ର ମାନକୁ ସମୀକରଣର ସମାଧାନ କୁହାଯାଏ ।

କେଉଁ ସଂଖ୍ୟାର 4 ଗୁଣ ରୁ 5 ଅଧିକ ହେଲେ 17 ସହ ସମାନ ହେବ ? ଆସ ସେ ସଂଖ୍ୟାଟି ନିର୍ଣ୍ଣୟ କରିବା ନିମିତ୍ତ ପ୍ରଣାଳୀମାନ ବିଷୟରେ ଆଲୋଚନା କରିବା ।

x ଲାଗି ବିଭିନ୍ନ ସଂଖ୍ୟା ନେଇ ପରୀକ୍ଷା କରି ଦେଖିବା-

x କୁ ଯଦି 0 ନିଆଯାଏ,

$$4x + 5 = 4 \times 0 + 5 = 0 + 5 = 5$$

$$x \text{ କୁ ଯଦି } 1 \text{ ନିଆଯାଏ- } 4x + 5 = 4 \times 1 + 5 = 4 + 5 = 9$$

$$x \text{ କୁ ଯଦି } 2 \text{ ନିଆଯାଏ- } 4x + 5 = 4 \times 2 + 5 = 13$$

$$x \text{ କୁ ଯଦି } 3 \text{ ନିଆଯାଏ- } 4x + 5 = 4 \times 3 + 5 = 12 + 5 = 17$$

ଆମେ ଦେଖିଲେ, x ର ମାନ 3 ହେଲେ ସମୀକରଣ ଠିକ୍ ସିଦ୍ଧ ହେଉଛି ।

$$\therefore 4x + 5 = 17 \text{ ସମୀକରଣଟିର ସମାଧାନ ହେଉଛି } 3 \text{ ।}$$

ଉଦାହରଣ-10

$x - 7 = -3$ ସମୀକରଣ ର ସମାଧାନ କର ।

ସମାଧାନ :

ଏଠାରେ $x - 7 = -3$ ଏକ ସମୀକରଣ । ସମୀକରଣର ବାମପାର୍ଶ୍ଵ $x - 7$ ଏବଂ ଦକ୍ଷିଣପାର୍ଶ୍ଵ -3 ।

ବର୍ତ୍ତମାନ ସମୀକରଣରେ ଥିବା x ଲାଗି କ୍ରମାନ୍ୱୟରେ 0, 1, 2, ... ଆଦି ମାନ ନେଇ ବାମ ପାର୍ଶ୍ଵକୁ ସରଳ କରିବା । କେଉଁ ମାନ ପାଇଁ ବାମପାର୍ଶ୍ଵ, ଦକ୍ଷିଣପାର୍ଶ୍ଵ ସହିତ ସମାନ ହେଉଛି ଦେଖିବା ।

ସମୀକରଣ	ଚଳରାଶି 'x' ର ମାନ	ବାମପାର୍ଶ୍ୱ	ଦକ୍ଷିଣପାର୍ଶ୍ୱ
$x - 7 = -3$	0	-7	-3
	1	-6	-3
	2	-5	-3
	3	-4	-3
	4	-3	-3

ଲକ୍ଷ୍ୟ କର, x ର ମାନ 4 ପାଇଁ ଉପରର ସମୀକରଣର ବାମପାର୍ଶ୍ୱ, ଦକ୍ଷିଣପାର୍ଶ୍ୱ ସହ ସମାନ ହେଲା ।

ଆମେ କହୁ ସମୀକରଣଟି $x=4$ ପାଇଁ ସିଦ୍ଧ ହେଲା ।

ତେଣୁ ସମୀକରଣଟିର ସମାଧାନ ବା ମୂଳ ହେଉଛି 4 ।

ଅନ୍ୟ ଏକ ଉଦାହରଣ ନେଇ ଏହି ପ୍ରଣାଳୀରେ ସମାଧାନ କରିବା ।

ଜାଣିଛ କି ?

ସମୀକରଣ କୁ ସିଦ୍ଧ କରୁଥିବା ଅଜ୍ଞାତ ରାଶିର ମାନକୁ ସମୀକରଣ ସମାଧାନ ବା ମୂଳ ବୋଲି କୁହାଯାଏ

ଉଦାହରଣ - 11

$2y + 7 = 1 - y$ ସମାଧାନ କର ।

ସମାଧାନ :

$2y + 7 = 1 - y$ ସମୀକରଣର ଉଭୟ ପାର୍ଶ୍ୱରେ ଅଜ୍ଞାତ ରାଶି y ରହିଛି, ଆମେ y ର ବିଭିନ୍ନ ମାନ ପାଇଁ ବାମପାର୍ଶ୍ୱ ଓ ଦକ୍ଷିଣ ପାର୍ଶ୍ୱକୁ ସରଳ କରି ' y ' ର କେଉଁ ମାନ ପାଇଁ ଦତ୍ତ ସମୀକରଣଟି ସିଦ୍ଧ ହେବ ତାହା ଦେଖିବା ।

ସମୀକରଣ	ଚଳରାଶି 'y' ର ମାନ	ବାମ ପାର୍ଶ୍ୱ	ଦକ୍ଷିଣ ପାର୍ଶ୍ୱ
$2y + 7 = 1 - y$	0	7	1
	1	9	0
	-1	5	2
	-2	3	3

ସାରଣୀରେ y ଲାଗି ନିଆଯାଇଥିବା ସଂଖ୍ୟାଗୁଡ଼ିକୁ ଦେଖି ରୋଷନ୍ ପଢ଼ିଲା- “ଆମେ ତ ପ୍ରଥମ ଉଦାହରଣରେ x ଲାଗି କ୍ରମାନ୍ୱୟରେ 0, 1, 2, ଆଦି ମାନ ନେଉଥିଲେ, ଏଠାରେ y ଲାଗି 1 ପରେ -1 କାହିଁକି ନେଲେ ?”

ତା' ପାଖରେ ତା'ର ବଡ଼ ଭଉଣୀ ସାମା ଥିଲା । ସେ କହିଲା- “ଯେତେବେଳେ y ଲାଗି 0 ନେଲେ, ବାମ ପାଖ ଓ ଡାହାଣ ପାଖ ଲାଗି ପାଇଥିବା ମାନ ଦୁଇଟିର ପାର୍ଥକ୍ୟ କେତେ ?” ରୋଷନ୍ ହିସାବ କଲା, $7 - 1 = 6$ ।

ପୁଣି y ଲାଗି 1 ନେବାରୁ ବାମ ପାଖ ଓ ଡାହାଣ ପାଖ ଲାଗି ପାଇଥିବା ମାନ ଦୁଇଟିର ପାର୍ଥକ୍ୟ କେତେ ହେଲା ?

ରୋଷନ୍ ପୁଣି ହିସାବ କଲା, $9 - 0 = 9$

ବର୍ତ୍ତମାନ ସାମା କହିଲା- “ଉଭୟ ପାଖ ଲାଗି ମିଳିଥିବା ପାର୍ଥକ୍ୟ ଅଧିକ ହେବାର ଦେଖାଗଲା । ଯଦି y ର ମାନ 2 ନିଆଯାଏ, ଏହି ପାର୍ଥକ୍ୟ ଆହୁରି ବଢ଼ିବ । ଏହା ପରୀକ୍ଷା କରି ଦେଖାଯାଇ ପାରେ । ଏଣୁ y ଲାଗି ଆଉ ଧନାତ୍ମକ ସଂଖ୍ୟା ନିଆ ନ ଯାଇ ରଣାତ୍ମକ ସଂଖ୍ୟା ନିଆଗଲା ।”

ବର୍ତ୍ତମାନ ସାରଣୀରେ 1 ପରେ କହିଲେ -1 ନିଆଗଲା ତାହା ରୋଷନ୍ ବୁଝିଲା ।

ଏଠାରେ ଆମେ ଦେଖିଲେ y ର ମାନ -2 ପାଇଁ ସମୀକରଣର ବାମ ପାର୍ଶ୍ଵ ଓ ଦକ୍ଷିଣ ପାର୍ଶ୍ଵ ସମାନ ହେଲା, ଅର୍ଥାତ୍ y ର ମାନ -2 ପାଇଁ ସମୀକରଣଟି ସିଦ୍ଧ ହେଉଛି ।

∴ ସମୀକରଣର ସମାଧାନ ହେଉଛି $y = -2$

ପୂର୍ବ ସମାଧାନ ପ୍ରଣାଳୀରୁ ଜଣାଯାଏ ଏହା ଅଧିକ ସମୟସାପେକ୍ଷ । ସମୀକରଣର 'ମୂଳ' ବଡ଼ ସଂଖ୍ୟା ହୋଇଥିଲେ ଏହି ପ୍ରଣାଳୀରେ ସମାଧାନ କରିବା ଅଧିକ ସମୟ ସାଧ୍ୟ । ତେଣୁ ସମାଧାନର ଏକ ସହଜ ପ୍ରଣାଳୀ କିପରି ବାହାର କରିହେବ ତାହା ଏଠାରେ ଆଲୋଚନା କରିବା ।

ସମୀକରଣ ଏକ ସାଧାରଣ ନିକିତି ସହ ତୁଳନୀୟ । ଏହାର ଦୁଇପାର୍ଶ୍ଵ ନିକିତିର ଦୁଇପଲ୍ଲୀ ସଦୃଶ । ସମାନ (=) ଚିହ୍ନର ବାମପାର୍ଶ୍ଵ, ବାମପଲ୍ଲୀର ବଟକରା ଓ ଦକ୍ଷିଣପାର୍ଶ୍ଵ, ଦକ୍ଷିଣପଲ୍ଲୀର ଜିନିଷ ସହ ତୁଳନୀୟ । ସମାନ (=) ଚିହ୍ନଟି ଉଭୟର ସମାନତା କୁ ସୂଚାଇଥାଏ ।

ବାମ ପଲ୍ଲୀର ବଟକରା ଓ ଦକ୍ଷିଣପଲ୍ଲୀର ଜିନିଷ ଉଭୟର ଓଜନ ସମାନ ହୋଇଥିଲେ, ନିକିତି ଦଣ୍ଡ ଭୂମି ସହ ସମାନ୍ତର ଭାବେ ରହେ ଓ ନିକିତିଟି ସମତୁଳ ଅବସ୍ଥାରେ ଅଛି ବୋଲି କୁହାଯାଏ । ବାମ ପଲ୍ଲୀରେ ଅଧିକ ବଟକରା ପକାଇଲେ ଏବଂ ଦକ୍ଷିଣ ପଲ୍ଲୀରେ ସମାନ ଓଜନର ଜିନିଷ ନେଲେ ନିକିତିଟି ସମତୁଳ ଅବସ୍ଥାରେ ରହେ । ସେହିପରି ସମାନ ଓଜନର ବଟକରା ଓ ଜିନିଷ ବାହାର କରିନେଲେ ନିକିତିର ସମତୁଳ ଅବସ୍ଥା ଅପରିବର୍ତ୍ତିତ ରହେ ।



ଏକ ସମୀକରଣ ମଧ୍ୟ ଗୋଟିଏ ନିକିତିର ସମତୁଳ ଅବସ୍ଥା ସହିତ ତୁଳନୀୟ । ଏଣୁ ଏକ ସମୀକରଣ କ୍ଷେତ୍ରରେ ନିମ୍ନ ନିୟମମାନ ପ୍ରଯୁଜ୍ୟ ।

(a) ଏକ ସମୀକରଣର ଉଭୟ ପାର୍ଶ୍ଵରେ ସମାନ ସଂଖ୍ୟା ଯୋଗ କଲେ ସମାନତା ରେ ପରିବର୍ତ୍ତନ ଘଟେ ନାହିଁ (ଯୋଗ ନିୟମ) ।

ଯଥା ; $x + 3 = 7$ ହେଲେ $x + 3 + 5 = 7 + 5$ ଅର୍ଥାତ୍, $x + 8 = 12$ ହେବ ।

(b) ଏକ ସମୀକରଣର ଉଭୟ ପାର୍ଶ୍ଵକୁ ସମାନ ସଂଖ୍ୟା ବିଯୋଗ କଲେ ସମାନତା ଅତୁଟ ରହେ (ବିଯୋଗ ନିୟମ) ।

ଯଥା : $3x + 7 = 10$ ହେଲେ $3x + 7 - 7 = 10 - 7$ ଅର୍ଥାତ୍, $3x = 3$ ହେବ ।

(c) ଏକ ସମୀକରଣର ଉଭୟ ପାର୍ଶ୍ଵକୁ ସମାନ ସଂଖ୍ୟା ଦ୍ଵାରା ଗୁଣିଲେ ସମାନତା ଅପରିବର୍ତ୍ତିତ ରହେ (ଗୁଣନ ନିୟମ) ।

ଯଥା : $\frac{x}{2} = 5$ ହୁଏ ତେବେ $\frac{x}{2} \times 4 = 5 \times 4$ ହେବ ।

ଅର୍ଥାତ୍, $2x = 20$ ହେବ ।

(d) ଏକ ସମୀକରଣର ଉଭୟ ପାର୍ଶ୍ଵକୁ ଏକ ଅଣଶୂନ୍ୟ ସଂଖ୍ୟାଦ୍ଵାରା ଭାଗକଲେ ମଧ୍ୟ ସମାନତା ଅପରିବର୍ତ୍ତିତ ରହେ (ହରଣ ନିୟମ) ।

ଯଥା : ଯଦି $3x = 21$ ତେବେ, $3x + 3 = 21 + 3$ ଅର୍ଥାତ୍ $x = 7$ ହେବ ।

ଉପରୋକ୍ତ ନିୟମଗୁଡ଼ିକର ସହାୟତାରେ ସମୀକରଣର ସମାଧାନ ସହଜ ହୋଇଥାଏ ।

ନିମ୍ନ ଉଦାହରଣଗୁଡ଼ିକୁ ଲକ୍ଷ୍ୟକର ।

ଉଦାହରଣ - 12

ସମାଧାନ କର : $x + 3 = 9$


ସମାଧାନ :

$x + 3 = 9$

ବା, $x + 3 - 3 = 9 - 3$ (ଉଭୟ ପାର୍ଶ୍ଵରୁ 3 ବିଯୋଗ କରି)

ବା, $x = 6$

∴ ସମାଧାନ ହେଉଛି $x = 6$



କହିଲ ଦେଖୁ

ଉପର ସମୀକରଣ କେବଳ ବାମପାର୍ଶ୍ଵରୁ 3 ବିଯୋଗ କରାଯାଇଥିଲେ ସମୀକରଣଟି ସମତୁଲ ହୋଇଥାଆନ୍ତା କି ? କାହିଁକି ?

ଏହି ସମାଧାନ ପ୍ରକ୍ରିୟା ଦେଖି ରେଖା ତା'ର ସାଙ୍ଗ ମିଲୁକୁ ପଚାରିଲା- ସମୀକରଣ ଉଭୟ ପାର୍ଶ୍ଵରୁ 3 ବିଯୋଗ କରିବା ଆବଶ୍ୟକ ବୋଲି କିପରି ଜାଣିଲେ ?

ମିଲୁ ଉପର ଶ୍ରେଣୀରେ ପଢ଼େ । ସେ କହିଲା-

ସମୀକରଣର ବାମ ପାର୍ଶ୍ଵରେ ଥିବା ଅଜ୍ଞାତରାଶି x ସହ $+3$ ରହିଛି । ଯେହେତୁ ଆମର x ର ମାନ ଜାଣିବା ଦରକାର, ତେଣୁ ବାମ ପାର୍ଶ୍ଵରେ କେବଳ x ରହିବା ଆମେ ଚାହୁଁ । ଏଣୁ ବାମ ପାର୍ଶ୍ଵରୁ x ସହ ଯୋଗ କରାଯାଇଥିବା 3 କୁ କାଢ଼ି ନେବା ଆମର ଦରକାର, ଯୋଗ ହୋଇଥିବା 3 କୁ କାଢ଼ି ନେବା ଲାଗି 3 ବିଯୋଗ କରିବା ଦରକାର ।

ଏହା ଶୁଣି ରେଖା କହିଲା- ତେବେ ଯଦି ବାମ ପାର୍ଶ୍ଵରେ $x - 3$ ଥା'ନ୍ତା ଆମେ ତ ଉଭୟ ପାର୍ଶ୍ଵ 3 ଯୋଗ କରିଥା'ତେ ।

ମିଲୁ କହିଲା- ଠିକ୍ କହିଛୁ ।

ଶୁଦ୍ଧତା ପରୀକ୍ଷା-

ବର୍ତ୍ତମାନ 'x' ର ମାନ 6 ଲାଗି ସମୀକରଣ $x + 3 = 9$ ସିଦ୍ଧ ହେଉଛି କି ନାହିଁ ଦେଖିବା ।

ବାମପାର୍ଶ୍ଵ = $6 + 3 = 9 =$ ଦକ୍ଷିଣ ପାର୍ଶ୍ଵ

କହିଲ ଦେଖୁ :

ସମୀକରଣର ବାମ ପାର୍ଶ୍ଵରେ ଯଦି $2x$ (ବା $x \times 2$) ଥା'ନ୍ତା, ତେବେ ସମାଧାନ ପାଇଁ କ'ଣ କରାଯାଇଥାନ୍ତା ?

ଉଦାହରଣ - 13

ସମାଧାନ କର : $x - 3 = 7$

ସମାଧାନ :

$x - 3 = 7$

ବା, $x - 3 + 3 = 7 + 3$

ବା, $x = 10$

କହିଲ ଦେଖୁ :

ଉଦାହରଣ 13 ରେ ବାମପାର୍ଶ୍ଵରେ x ସହ 3 ଯୋଗ କରାଯାଇଛି କାହିଁକି ?

ଶୁଦ୍ଧତା ପରୀକ୍ଷଣ :

$$(x = 10 \text{ ହେଲେ, ସମୀକରଣର ବାମପାର୍ଶ୍ଵ} = x - 3 = 10 - 3 = 7 = \text{ଦକ୍ଷିଣପାର୍ଶ୍ଵ})$$

$$\therefore \text{ବାମପାର୍ଶ୍ଵ} = \text{ଦକ୍ଷିଣ ପାର୍ଶ୍ଵ}$$

ଉଦାହରଣ - 14

$$\text{ସମାଧାନ କର : } 7x + 41 = 62$$

ସମାଧାନ :

$$7x + 41 = 62$$

$$\text{ବା } 7x + 41 - 41 = 62 - 41$$


(ଉଭୟ ପାର୍ଶ୍ଵରୁ 41 ବିୟୋଗ କରିବାରୁ ଅଜ୍ଞାତ ରାଶି ଥିବା ପଦ $7x$ ର ମାନ ମିଳିଲା)

$$\text{ବା } 7x + 0 = 21$$

$$\text{ବା } 7x = 21$$

$$\text{ବା } \frac{7x}{7} = \frac{21}{7} \quad (\text{ଉଭୟ ପାର୍ଶ୍ଵକୁ 7 ଦ୍ଵାରା ଭାଗ କରାଗଲା})$$

$$\text{ବା } x = 3$$



ଶୁଦ୍ଧତା ପରୀକ୍ଷଣ : x ର ମାନ ବାମପାର୍ଶ୍ଵରେ '3' ନେଇ

$$\text{ବାମପାର୍ଶ୍ଵ} = 7x + 41 = 62$$

$$\text{ବା } 7 \times 3 + 41 = 21 + 41 = 62 = \text{ଦକ୍ଷିଣପାର୍ଶ୍ଵ}$$

$$\therefore \text{ବାମପାର୍ଶ୍ଵ} = \text{ଦକ୍ଷିଣ ପାର୍ଶ୍ଵ}$$

ଉଦାହରଣ - 15

$$\text{ସମାଧାନ କର : } 2x - \frac{1}{3} = \frac{2}{3}$$

ସମାଧାନ :

$$2x - \frac{1}{3} = \frac{2}{3}$$

$$\text{ବା } 2x - \frac{1}{3} + \frac{1}{3} = \frac{2}{3} + \frac{1}{3}$$

$$\text{ବା } 2x = \frac{2+1}{3} = \frac{3}{3}$$

$$\text{ବା } 2x = 1$$

$$\text{ବା } x = \frac{1}{2}$$

ଶୁଦ୍ଧତା ପରୀକ୍ଷଣ :

$$\text{ବାମପାର୍ଶ୍ଵ} = 2x - \frac{1}{3}$$

$$= 2 \times \frac{1}{2} - \frac{1}{3}$$

$$= 1 - \frac{1}{3} = \frac{3-1}{3} = \frac{2}{3}$$

$$= \text{ଦକ୍ଷିଣପାର୍ଶ୍ଵ}$$

ଜାଣିରଖ -

ସମୀକରଣର ବାମ ପାର୍ଶ୍ଵରେ ଅଜ୍ଞାତ ରାଶି (x , y ବା ଯାହା କିଛି) ଥିବା ପଦ ସହିତ ଅନ୍ୟ ଯେଉଁ ପଦ ଥାଏ ତାକୁ ପ୍ରଥମେ ଅପସାରଣ କରାଯାଏ। ଅନ୍ୟ ପଦଟି ଯୋଗ କରାଯାଇଥିଲେ ବିଯୋଗ ନିୟମ ବ୍ୟବହାର କରାଯାଏ, ବିଯୋଗ ହୋଇଥିଲେ ଯୋଗ ନିୟମ ବ୍ୟବହାର କରାଯାଏ।

ବାମ ପାର୍ଶ୍ଵରେ କେବଳ ଅଜ୍ଞାତରାଶି x ଥିବା ପଦ ଥିବା ବେଳେ ତାହାର ସହଗ ରୂପେ ଥିବା ସଂଖ୍ୟାକୁ କାଢ଼ି ଦବା ଲାଗି, ସଂଖ୍ୟାଟି x ସହ ଗୁଣା ହୋଇଥିଲେ ହରଣ ନିୟମ ବ୍ୟବହାର କରାଯାଏ, ସଂଖ୍ୟାଟି x ସହ ହରାଯାଇଥିଲେ, ଗୁଣନ ନିୟମ ବ୍ୟବହାର କରାଯାଏ।

(କ) $3p - 10 = 5$

ବା $3p - 10 + 10 = 5 + 10$

(ଏଠାରେ ବାମପାର୍ଶ୍ଵରେ ଥିବା -10 କୁ ଅପସାରଣ କରିବା ପାଇଁ ଉଭୟ ପାର୍ଶ୍ଵରେ 10 ଯୋଗ କରାଯାଇଛି)

ଫଳରେ ଆମେ ପାଇବା-

$3p = 5 + 10$

ଏଠାରେ ଲକ୍ଷ୍ୟ କର ସମୀକରଣର ବାମପାର୍ଶ୍ଵରେ ଥିବା -10 ଅପସାରିତ ହେବା ବେଳେ ତାହା ପାଖରେ $+10$ ମିଳିଛି, ଆମେ କିଛି ବାମ ପାଖରେ ଥିବା -10 ପଦଟିର ପାର୍ଶ୍ଵ ପରିବର୍ତ୍ତନ କରାଯାଇଛି।

ସେହିପରି ଅନ୍ୟ ଗୋଟିଏ ଉଦାହରଣ ଦେଖ।

(ଖ) $5x + 12 = 27$

ବା $5x + 12 - 12 = 27 - 12$

ବା $5x = 27 - 12$

ପୂର୍ବପରି ବାମ ପାର୍ଶ୍ଵରେ ଥିବା $+12$ ର ପାର୍ଶ୍ଵ ପରିବର୍ତ୍ତନ କଲେ, ଦକ୍ଷିଣ ପାର୍ଶ୍ଵରୁ 12 ବିଯୋଗ କରିବାକୁ ପଡ଼େ।

(ଗ) $3x = 12$ କ୍ଷେତ୍ରରେ ବାମ ପାର୍ଶ୍ଵରୁ 3 କୁ ଅପସାରିତ କରିବାଲାଗି, ଆମେ ଉଭୟ ପାର୍ଶ୍ଵକୁ 3 ଦ୍ଵାରା ଭାଗ କରିବା।

ଏହା ଫଳରେ ଆମେ ପାଇବା - $3x = 12$

ବା $\frac{3x}{3} = \frac{12}{3}$

ବା $x = \frac{12}{3}$

ଆମେ ଦେଖିଲେ, ବାମ ପାର୍ଶ୍ଵରେ x ସହ ଗୁଣନ କରାଯାଇଥିବା 3 ଟି ତାହା ପାଖରେ ଭାଗ କରାଯାଇଛି।

(ଘ) $\frac{x}{5} = 2$ କ୍ଷେତ୍ରରେ ବାମ ପାର୍ଶ୍ଵରୁ 5 କୁ ଅପସାରଣ କରିବା ଲାଗି, ଆମେ ଉଭୟ ପାର୍ଶ୍ଵକୁ 5 ଦ୍ଵାରା ଗୁଣନ କରିବା ।

ଏଣୁ ଆମେ ପାଇବା- $\frac{x}{5} = 2$

ବା $\frac{x}{5} \times 5 = 2 \times 5$

ବା $x = 2 \times 5 = 10$

ଏଠାରେ ଦେଖିଲେ ବାମପାଖରେ ଥିବା x ର ଭାଜକ 5 କୁ ଅପସାରଣ କରିବା ଲାଗି, ଆମେ ଉଭୟ ପାର୍ଶ୍ଵକୁ 5 ଦ୍ଵାରା ଗୁଣନ କରିଛୁ ।

ଏହା ଫଳରେ ପାଇଲେ- $\frac{x}{5} = 2$

ବା $x = 2 \times 5 = 10$

ବାମ ପାଖରୁ ଅପସାରଣ କରାଯାଉଥିବା ସଂଖ୍ୟାଟି ତାହା ଯା ପାଖକୁ ଯାଉଛି । ଏହାକୁ ପାର୍ଶ୍ଵ ପରିବର୍ତ୍ତନ ପ୍ରକ୍ରିୟା କୁହାଯାଏ । ଆମେ ସମୀକରଣଟି ସମାଧାନ କଲାବେଳେ ଯୋଗ ନିୟମ, ବିଯୋଗ ନିୟମ ଆଦି ନିୟମଗୁଡ଼ିକ ପ୍ରୟୋଗ ନ କରି ପାର୍ଶ୍ଵ ପରିବର୍ତ୍ତନ ପ୍ରଣାଳୀ ଅବଲମ୍ବନ କରି କିପରି ସମୀକରଣକୁ ସମାଧାନ କରିବା, ତାହା ନିମ୍ନ ଉଦାହରଣରେ ଦେଖ ।

ଉଦାହରଣ- 16

ସମାଧାନ କର : $4m + 12 = 20$

ସମାଧାନ :

$4m + 12 = 20$

ବା $4m = 20 - 12$ (12 ର ପାର୍ଶ୍ଵ ପରିବର୍ତ୍ତନ ଦ୍ଵାରା)

ବା $4m = 8$ (4 ର ପାର୍ଶ୍ଵ ପରିବର୍ତ୍ତନ ଦ୍ଵାରା)

ବା $m = \frac{8}{4}$ ବା $m = 2$

∴ ସମୀକରଣର ସମାଧାନ $m = 2$

ଜାଣିଛ କି ?
କୌଣସି ରାଶିର ପାର୍ଶ୍ଵ ପରିବର୍ତ୍ତନ କରାଗଲେ ତା'ର ଚିହ୍ନରେ ପରିବର୍ତ୍ତନ ଘଟିବ ।

ଉଦାହରଣ -17

ସମାଧାନ କର : $2p - 1 = p + 5$

ସମାଧାନ :

$2p - 1 = p + 5$

ବା $2p - p = 1 + 5$ (ଏଠାରେ -1 ର ପାର୍ଶ୍ଵ ପରିବର୍ତ୍ତନ କରାଯାଇ ଦକ୍ଷିଣ ପାର୍ଶ୍ଵରେ ଯୋଗ ହୋଇଛି ଏବଂ p ର ପାର୍ଶ୍ଵ ପରିବର୍ତ୍ତନ କରାଯାଇ ବାମପାର୍ଶ୍ଵରୁ ଏହାକୁ ବିଯୋଗ କରାଯାଇଛି । ଏହାଦ୍ଵାରା ଅଜ୍ଞାତ ରାଶି p କୁ କେବଳ ବାମପାର୍ଶ୍ଵରେ ରଖାଯାଇଛି ।

ବା $p = 6$ (ଉତ୍ତର)

ଆମେ ଏ ପର୍ଯ୍ୟନ୍ତ କୌଣସି ସମୀକରଣରୁ ତା'ର ସମାଧାନ ନିର୍ଣ୍ଣୟ କଲେ, ଏବେ ତାର ଠିକ୍ ଓଲଟା ପରିସ୍ଥିତି ସଂପର୍କରେ ଆଲୋଚନା କରିବା । ଯେ କୌଣସି ସମାଧାନରୁ ଆମେ ସମୀକରଣ ନିର୍ଣ୍ଣୟ କରିବା ।

ଧବଳ କଳାପଟାରେ $x=4$ ଲେଖିଲା ।

ଏହାକୁ ଲକ୍ଷ୍ୟକରି କମଳ $x+5=9$ ଲେଖିଲା

ସୁବ୍ରତ୍ ହଠାତ୍ ଠିଆହୋଇ ପଢ଼ି କହିଲା $3x+2=14$ ।

କମଳ ଓ ସୁବ୍ରତ୍ ଲେଖିଥିବା ସମୀକରଣ ଦୁଇଟିର ସମାଧାନ କର । ଧବଳ କଳାପଟାରେ ଲେଖିଥିବା ସମାଧାନ ମିଳିଲାକି ? ଲକ୍ଷ୍ୟକର, ଧବଳ ଲେଖିଥିବା ସମାଧାନ ପାଇଁ ଏକାଧିକ ସମୀକରଣ ତିଆରି ହୋଇପାରିଲା । $x=5$ ପାଇଁ ତୁମେ ଆଉ ଦୁଇଟି ସମୀକରଣ ତିଆରି କର ।



ନିଜେ କରି ଦେଖ :

- $a=6$ ନିଅ ।
- ଏହାକୁ ନେଇ ଋଚୋଟି ଭିନ୍ନ ଭିନ୍ନ ସମୀକରଣ ତିଆରି କର ।
- ତୁମେ ତିଆରି କରିଥିବା ସମୀକରଣ ଋଚୋଟିକୁ ତୁମ ଶ୍ରେଣୀର ଋଚିକଣ ପିଲାଙ୍କୁ ସମାଧାନ କରିବାକୁ ଦିଅ ।
- ସେମାନେ ସମାଧାନ କରି a ର ମାନ କେତେ ପାଇଲେ ?
- ସେମାନେ $a=6$ ପାଇଲେ କି ?

ଅଭ୍ୟାସ କାର୍ଯ୍ୟ 6.5

1. ପ୍ରତ୍ୟେକ ସମୀକରଣର ଡାହାଣର ବନ୍ଧନୀ ମଧ୍ୟରେ ଥିବା ସଂଖ୍ୟାମାନଙ୍କ ମଧ୍ୟରୁ କେଉଁଟି ସମୀକରଣର ମୂଳ, ତାହା ବାଛି ଲେଖ ।

(କ) $3x-7=2$ [0, 1, 2, 3]

(ଖ) $2y+3=y+2$ [0, 1, -1, 2]

(ଗ) $\frac{z}{5}=3$ [12, 15, 18, 9]

(ଘ) $\frac{y}{5}-2=1$ [4, 8, 12, 15]

(ଙ) $30-5x=x-6$ [2, 5, 6, -6]

2. ଅଜ୍ଞାତ ରାଶି ଲାଗି ବିଭିନ୍ନ ମାନ ନେଇ ପରୀକ୍ଷା ଦ୍ୱାରା ସମାଧାନ କର ।

(କ) $2x+3=13$

(ଖ) $3-x=x-5$

(ଗ) $4x=20$

(ଘ) $3y-2=7$

3. ସମୀକରଣର ଯୋଗ, ବିଯୋଗ, ଗୁଣନ ଓ ହରଣ ନିୟମ ମାନକ ମଧ୍ୟରୁ ଉପଯୁକ୍ତ ନିୟମ ପ୍ରୟୋଗ କରି ସମାଧାନ କର ।

(କ) $x + 5 = 2$

(ଖ) $z - 4 = 0$

(ଗ) $y - 3 = 2 - y$

(ଘ) $5x - 3 = 2$

4. ପାର୍ଶ୍ଵ ପରିବର୍ତ୍ତନ ପ୍ରକ୍ରିୟା ଅବଲମ୍ବନ କରି ସମାଧାନ କର :

(କ) $3x - 2 = 46$

(ଖ) $5m + 7 = 17$

(ଗ) $2q + 6 = 12$

(ଘ) $\frac{2a}{3} = 6$

(ଙ) $\frac{3p}{3} = 6$

(ଚ) $2q + 7 = q + 9$



ନିଜେ କରି ଦେଖ :

ଆସ ଖେଳିବା,

ତୁମର ବୟସ କେତେ ?

- ତୁମ ବୟସକୁ ଭାବ । ସେଥିରେ 5 ଯୋଗ କର ।
- ପାଇଥିବା ଯୋଗଫଳରେ 2 ଗୁଣନ କର ।
- ଗୁଣଫଳରୁ 10 ବିଯୋଗ କର ।
- ଏବେ ପାଇଥିବା ସଂଖ୍ୟାରୁ ତୁମେ ଭାବିଥିବା ତୁମ ବୟସ ସଂଖ୍ୟାକୁ ବିଯୋଗ କର ।
- ତୁମେ ଯାହା ପାଇଲ, ତାହା ଭାବିଥିବା ସଂଖ୍ୟା କି ?

ଏହା କିପରି ଜଣାପଡ଼ିଲା ? ଏହାକୁ ନିମ୍ନମତେ ପ୍ରକାଶ କରିପାରିବା ।

ତୁମର ବୟସକୁ x ଧର ।

ବୟସରେ 5 ଯୋଗ କରିବା $= x + 5$

ପାଇଥିବା ଯୋଗଫଳରେ 2 ଗୁଣିବା $= 2(x + 5) = 2x + 10$

10 ବିଯୋଗ କରିବା $= 2x + 10 - 10 = 2x$

ଭାବିଥିବା ବୟସକୁ ଫେଡ଼ିବା $= 2x - x = x$

ଅର୍ଥାତ୍ ତୁମେ ପ୍ରଥମରୁ ଭାବିଥିବା ତୁମର ବୟସ ମିଳିଗଲା ।

ସେହିପରି ଆମେ ଅନେକ ସମୀକରଣ ଡିଆରି କରିପାରିବା ।

ଯେପରି କୌଣସି ସଂଖ୍ୟାରେ 2 ଗୁଣି 3 ମିଶାଇଲେ 5 ହେବ, $2x + 3 = 5$

ତୁମେ ଏହିଭଳି କେତେ ଗୁଡ଼ିଏ ସମୀକରଣ ଡିଆରି କର ।